

தலைமை நிர்ணயிக்கும் இலக்கை நோக்கிப் பாயும் அம்பாகச் செயல்படுகிறார் அமைச்சர் சேகர்பாபு!

சொற்பொழிவாளர்கள் படை வரிசைக்கு அடுத்த தலைமுறையை தயார் செய்யும் உதயநிதி ஸ்டாலின்!

சென்னை கிழக்கு மாவட்டத்தில் நடைபெற்ற ‘கருத்தியல் பேச்சரங்கத்தில்’ திருச்சி சிவா எம்.பி. பேச்சு

சென்னை, நவ.21- **தலைமை நிர்ணயிக்கும் இலக்கை நோக்கிப் பாயும் அம்பாக செயல்படுகிறார் அமைச்சர் சேகர் பாபு** என்றும் **சொற்பொழிவாளர்கள் படை வரிசைக்கு அடுத்த தலைமுறையை தயார் செய்கிறார் துணை முதல்வர் உதயநிதி ஸ்டாலின் அவர்கள் என்றும் சென்னை கிழக்கு மாவட்டத்தில் நடைபெற்ற கருத்தியல் பேச்சரங்கத்தில் பேசிய திருச்சி சிவா எம்.பி. குறிப்பிட்டார்.**

சென்னை கிழக்கு மாவட்ட தி.மு.க., துறைமுகம் மேற்குப் பகுதிக் கழகம் சார்பில், கழகத் தலைவர் - முதல்வர் மு.க.ஸ்டாலின் அவர்களின் வழிகாட்டு தல்படி, கழக இணைஞர் அணிச் செயலாளர் - துணை முதல்வர் உதயநிதி ஸ்டாலின் அவர்களால், “என் உமிரினும் உதயநிதி ஸ்டாலின்” என்ற தலைப்பில் நடத்தப்பட்ட பேச்சுப் போட்டியில் படைத் தீட்டப்பட்ட இனம் பேச்சாளர்கள் பங்கேற்கும் கருத்தியல் எட்டாவது தொடர் பேச்சரங்கத்தில் மாவட்டச் செயலாளர் பி.கே.சேகர் பாபு முன்னிலையில் பகுதிச் செயலாளர் மு.முரளி தலைமையில் 1000க்கும் மேற்பட்ட மாணவர்கள் பங்கேற்றனர். கிப்பேச் சரங்கத்தில் கழகக் கொள்கைப் பரப்புச் செயலாளர் திருச்சி சிவா எம்.பி. ஆற்றிய உரை வருமாறு:-

மிகுந்த கடமை உறையபெரு கழகத்தின் இளைஞரணிச் செயலாளர் தம்பி உதயநிதி ஸ்டாலின் அவர்கள், அவர் கழகத்தின் இளைஞரணிச் செயலாளர் - தமிழ்நாட்டின் துணை முதலமைச்சர், கழகத்தின் பொறுப்பிலை ஏற்ற வகையில், அவர் பொறுப்பேற்ற நாளிலிருந்து இளைஞர்களுக்கு ஆங்காங்கே பயிற்சி முகாம்கள் நடத்தியதோடு மட்டுமல்ல, மாவட்ட அளவில் நடைபெற்று வந்ததை கொஞ்சம் விரிவாகக் கண்டு, சட்டமன்றத் தொகுதிகள் என்று 2௩4 தொகுதிகளிலும் நடத்தி முடித்து, அதில் கிடைத்த அனுபவத்தின் அடிப்படையில் கழகத்தின் சொற்பொழிவாளர்கள் படைவரிசைக்கு அடுத்த தலைமுறையினர் வேண்டும் என்ற பொறுப்புணர்ச்சியோடு அனைத்து மாவட்டங்களிலும் பரந்த அளவில் இளைஞர்களை மாணவர்களை அழைத்து, பல்வேறு தலைப்புகளில் உரை யாற்ற வைத்து அவர்களை தேர்ந்தெடுத்தவர்களே, கழகத்தின் தலைவர் - தமிழ்நாட்டின் முதலமைச்சர் - தளபதி மு.க.ஸ்டாலின் அவர்களின் தலைமையில் சென்னையில் வைத்து அறிமுகப்படுத்தி பாராட்டினார்.

அமைச்சர் சேகர்பாபுவை பாராட்டுகிறேன்!

அதைத் தொடர்ந்து, அனைத்திலும் முந்திக் கொண்டு செயல்படுகிற அமைச்சர் சேகர் பாபு, தொடர்ந்து எட்டு நாட்களாக இந்த மாவட்டத்தில் ஒவ்வொரு நாடும் இரண்டு தேர்ந்தெடுக்கப்பட்ட அந்தச் சொற்பொழிவாளர்களை உரையாற்றச் சொல்லி, கழக முன்னணியினர்களில் ஒவ்வொருவரையும் ஒரு நாளான்கு அழைத்து கூட்டங்களை நடத்துகின்ற சீரிய கடமையிலனை அவர் ஆற்றியிருக்கிறார். இந்த அரிய பணிக்காக நான் அவரை பாராட்ட கடமைப்பட்டிருக்கிறேன்.

தேர்ந்தெடுத்த வகையில் கடமையும் - பொறுப்பும் தம்பி உதயநிதி ஸ்டாலினுக்கு உண்டு, ஆனால் தேர்ந்தெடுக்கப்பட்ட நீங்கள் இனி பணியாற்றப்போவது என்னோடுதான் என்பதை நான் இங்கே பெருமையோடு சொல்ல விரும்புகிறேன். கொள்கைகளை சுமந்துநடைபங்கும் வலம் வர இருக்கின்ற நீங்கள், கொள்கைப் பரப்பு அமைப்பில்லாத உங்களுடைய பணி எதிர்காலத்தில் அமைய இருக்கிறது.

ஒரு காலத்தில் உங்களைப்போல் ஒரு கல்லூரி மாணவனாக நான் உரையாற்றிய ஒரு கல்லூரியில் வந்து பேசியவர்தான் எதிரே உட்கார்ந்திருக்கும் தமிழன் பிரசன்னர். அன்றைக்கு அவரை இனம் கண்டோம். அவர் இன்றைக்கு கழகத்தின் முக்கியமான செய்தித் தொடர்பாளராக - ஊடகங்களில் வலிமையாக வாதாடுகிறவராக வலம் வருகின்றார்; மேடைகளிலும் பேசி வருகின்றார்.

மேடையில் பேச வருகிறவர்களுக்கு அடிப் படை பயிற்சி என்பது ஒன்று தேவை. யாரிடம் பேசுகிறோம் என்பது முக்கியம்; எது குறித்து பேசுகிறோம் என்பது முக்கியம்; எந்தச் செய்தியை அவர்கள் மனதில் பதிய வைக்க வேண்டும் என்பது முக்கியம்; எதிரே இருக்கும் மாணவ - மாணவியர்கள் பெரும்பாலும் கல்லூரி மாணவர்களாக மட்டுமே இல்லை, பள்ளி மாணவர்களும் இருக்கிறார்கள். அவர்களுக்கு இங்கே பேசப்படுகின்ற கருத்துகள் கொஞ்சம் கனமானதாகத் தெரியலாம். ஆனால் அவசியமானவை.

பொறுப்புணர்ச்சி - கடமை தேவை!

இந்த இரண்டு தம்பிமார்களும் பேசியதை நான் கூர்ந்து கேட்டுக் கொண்டிருந்தேன். ஒரு மேடையில் ஏறி நின்று பேசுகிறார் என்கிறபோது, பலருடைய கவனத்தை ஈர்க்கிறார்கள் என்று பொருள். பலருடைய மனதில் பதிய வேண்டிய கருத்துகளை சொல்ல வேண்டிய பொறுப்புணர்ச்சியும் - கடமையும் அவர்களுக்கு உண்டு. அந்த வகையில் கொடுக்கப்பட்ட தலைப்புக்குள் உருவாற்றுகிறார்களா? அந்தத் தலைப்புக்குள் பேசுகிறபோது, கருத்துக்கள் எந்த அளவில் செறிவோடு இருக்கின்றன? சொற்கள் எப்படி பயன்படுத்தப்படுகின்றன? அவர்கள் உள்மனத்தில் இருந்து ஊறி வருகின்ற புதிய சொற்களா அல்லது எங்கிருந்தாவது எடுத்து கையாள்வதா? என்

பதை எல்லாம் நான் கேட்டுக் கொண்டிருந்தேன். எதிரே கூடியிருக்கும் யாராக இருந்தாலும் அவர்களின் மனநிலை என்பது பேசுகிறவர்களின் பேச்சோடு இருக்க வேண்டும்.

இரண்டு, மூன்று உதாரணங்களைச் சொல்லாம், உங்களில் பலர் அறிந்திருப்பீர்கள். ரோம் சாம்ராஜ்யத்தில் மிகப்பெரிய சக்கரவர்த்தியாக - முடிசூடாத மன்னராக - சர்வாதிகாரி என்று சொல்லத்தக்க அளவிற்கு சென்றான்: கண்டான்; வென்றான் என்று ஜீ'லியஸ் சீசரை சொல்வார்கள். அந்த ஜீ'லியஸ் சீசர் அவனோடு இருந்த நண்பர்கள் மட்டுமல்ல, அவரோடு சேர்ந்து போராட்டங்களில் பங்கேற்றவர்களாலேயே படுகொலை செய்யப்படுகிறார். அப்படி நடத்தப்பட்ட படுகொலை என்பதை நியாயம் என்ற உணர்வோடு ரோம் நாட்டு மக்கள் கூடி நிற்கிறார்கள். அவருடைய சுவத்தை அடக்கம் செய்வதற்காக பொது இடத்தில் மக்கள் பார்வைக்கு வைத்திருக்கின்ற இடத்தில், ஆயிரக்கணக்கான மக்கள் கூடியிருக்கிறார்கள். ஒரே கரகோஷம். சீசரைக் கொன்றது சரி என்ற முழுக்கம் அங்கே ஒழித்துக் கொண்டிருக்கிறது. அவர்களிடம் சென்று நியாயம் பேச முடியாது. ஒவ்வொருவரிடமும் சென்று சொல்ல முடியாது.

அப்போது சீசருடைய நெருங்கிய நண்பன் மார்க்கஸ் ஆண்டனி என்பவர் இரங்கல் உரை ஆற்றுகிற வாய்ப்பை கேட்டு அந்த மேடைக்கு செல்கிறார்.

மணிக்கணக்காக யாரும் பேச வேண்டும் என்பது அவசியம் இல்லை. விவகாசனந்தர் சிக் காகோவில் ஆற்றிய உரை வரலாற்றில் பதியப் பட்டிருக்கிறதே, அது வெறும் 11 நிமிடங்கள் மட்டுமேதான். ஆயிரகம் விரங்கல் ஆற்றிய உரை என்பது வெறும் 246 சொற்கள் மட்டும்தான். மிக முக்கியமான உரைகள் எல்லாம் இப்படி குறுகிய காலத்தில்தான் இருந்திருக்கிறது.

தம்பி பிரசன்னா இங்கு சொன்னதைப்போல, நேராக ஊ.நா. மன்றத்திலிருந்து ராஜா அண்ணாமலை மன்றத்திற்கு நான் வருகிறேன். சேகர்பாபுவிற்கு நான் நேற்று ஒரு குறுந்தகவல் அனுப்பினைன். இந்திய நாட்டின் பிரதிநிதியாக நான் ஊ.நா. மன்றத்திற்கு சென்றிருந்தேன். ஊ.நா. மன்றத்திற்கு செல்லுகிற எல்லோருக்கும் பேசுகிற வாய்ப்பு கிடைக்காது. ஐந்து, ஆறு பேருக்கு மட்டும்தான் தருவார்கள். அந்த ஐந்து, ஆறு பேருக்கும்கூட பொது சபையில் உரையாற்றுகின்ற வாய்ப்பு கிடைக்காது. குழு கூட்டங்கள் என்று சொல்லப்படுகின்ற ஒரு அரங்கத்தில் உட்கார்ந்த இடத்தில் பேசுகிற வாய்ப்புதான் தரப்படும். அந்த நிலையில் சென்றிருந்த 12 பேரில் பொது மகா சபையில் பேசுகிற வாய்ப்பு எதைக்கு மட்டுமே தரப்பட்டது. தரப்பட்ட தலைப்பு என்பது, இங்கே கிட்டத்தட்ட நீங்கள் பேசுவதுதான். சமூக பொருளாதார மாற்றங்களுக்கான ஒரு குழுவின் கூட்டம் அது. நான் அதில் உரையாற்ற வேண்டும். ஒரு நாடாளுப் பிரதிநிதி என்பதோடு, 193 நாடுகள் கூடியிருக்கும் மன்றம் அது. உலகம் முழுவதும் பார்க்கும் அளவிற்கு, அவர்களுக்கு உடனடியாக தகவல் ஒளிபரப்பு தொடர்பு வசதிகள் எல்லாம் உண்டு.

யாதும் ஊரே யாவரும் கேளிர்!

மிகுந்த பொறுப்புணர்ச்சியோடு நான் பேச செல்கிறபோது, என்னுடைய உரை - நம்முடைய வெளியுறவுத் துறையினால் அங்கே நியுயார்க்கில் இருக்கும் ஊ.நா. மன்றத்திற்கு நமக்கு இருக்கும் பிரதிநிதி அமைப்புகளுடைய அதிகாரிகள் நேரடியில்லாதான் அந்த உரை தயாரிக்கப்படும். அந்த உரையின் முடிவில் ‘ஸ்தேவ குடும்பம்’ என்று ஒரு வார்த்தை வருகிறது. அது சமஸ்கிருத வார்த்தை. அதனுடைய பொருள், ‘எல்லோரும் ஒரு குடும்பம்’ என்பதைப் போல. அதைப்பார்த்து விட்டு நான் சொன்னேன், இதிலே ஒன்றை சேர்க்க வேண்டும் என்று நான் விரும்பினேன். அவர்கள் அப்படி பழக்கம் இல்லையே என்றார்கள். நான் முரண்பாடாக எதையும் தரப்போனதில்லை. சற்றேறக்குறைய நீங்கள் சொல்லியிருப்பதை ஒட்டி அல்லது அதைவிட சிறந்த கருத்து என்றேன். என்ன? என்று கேட்டார்கள். ‘யாதும் ஊரே யாவரும் கேளிர்’ என்று கூறினேன். பொருள் கேட்டார்கள். உலகம் முழுவதும் ஒன்று. எல்லோரும் உறவினர்கள். கேளிர் என்றால், உறவினர் என்று பொருள். கேளிர் என்றால், செவிகளால் நான் கேட்பது. கணியன் புங்குன்றனார் என்ற தமிழ் கவிஞர். ஆயிரக்கணக்கான ஆண்டுகளுக்கு முன்னால் எழுதிய இது. தமிழர்களின் அடையாளங்களில் ஒன்று. இரண்டே இரண்டு வரிகளில் சொல்லலாம். தமிழன் யார் என்று கேட்டால், இரண்டு பூஜ்ஜியங்களை உடையவன். ‘பிறப்பொக்கும் எல்லா உயிர்க்கும்’. ‘யாதும் ஊரே யாவரும் கேளிர்’. உலகம் முழுவதும் ஒன்று. எல்லோரும் உறவினர்கள். ஆனால், எல்லோரும் ஒன்று என்பதெத்தான், பிறப்பொக்கும் எல்லா உயிர்க்கும். பின்னர் பரிசீலனுக்கு பின்னால் அனுமதித்தார்கள். நான் அத்தோடு நிறுத்தவில்லை. கடுமையான குளிர் அமெரிக்க நாட்டிலே, ஆனால் அன்றைக்கு நான் பேச செல்கிறபோது, நான் இந்திய நாட்டின் பிரதிநிதி. தமிழ்நாட்டில் இருந்து வருகிறேன் என்பதை உணர்த்த வேண்டும் என்பதற்காக, வேட்டியும் ஜிப்பாவும் அணிந்து சென்றிருந்தேன். எப்படி? ஏன்? என்றார்கள். ஆப்பிரிக்காவைச் சார்ந்தவர்களும், அரேபிய நாட்டைச் சார்ந்தவர்களும் பாரம்பரிய உடையோடு வருகிறார்கள். நான்



தமிழ்நாட்டைச் சார்ந்தவன் என்ற உடையோடு வருகிறேன். பேசி முடிக்கிறபோது ‘யாதும் ஊரே யாவரும் கேளிர்’ என்பது உலகம் முழுவதும் ஒலித்தது.

கழகக் கூட்டத்தில் பேசுவதுதான் முதல் கடமை!

எனக்கு மிகப்பெரிய பெருமை. நான் அங்கே செல்ல நேர்ந்தது யாரால், என் பெற்றோராலா, இவர்களெல்லாம் சொன்னதைப்போல கற்றுக் கல்வினாலா, இல்லை. திராவிட முன்னேற்றக் கழகத்தைச் சார்ந்தவன் என்ற காரணத்தினால் தான். அங்கே பேசி முடித்துவிட்டு என்னோடு வந்தவர்கள் எல்லாம் வேறு நாடுகளுக்குப் சென்றிருக்கிறார்கள். இங்கிருந்து அமெரிக்கா செல்வதற்கே 20 மணி நேரம் ஆகிறது. இவ்வளவு பெரிய பயணத்தை வினாக்க வேண்டாம் என்று பல நாடுகளுக்கு செல்கிறபோது, நான் மட்டும் என்னுடைய பயணத்தை முன்னதாக முடித்துக் கொண்டு உடனே கிளம்பி டெல்லி வந்து, டெல்லியில் இருந்து கிளம்பி தாமதமாக விமானம் வந்து சேர்ந்து, இங்கே வருகிறேன். அந்தத் தகவலையும் நான் சேகர்பாவிற்கு சொன்னதற்குக் காரணம், நிகழ்ச்சி நடத்துபவர்களுடைய பதட்டம் எனக்குத் தெரியும். நானும் ஒரு காலத்தில் நிகழ்ச்சி எல்லா நடத்தியவன்தான். எனவே, அவருடைய அந்தப் பரபரப்பை - பதட்டத்தை குறைப் பதற்காக நான் சொன்னதோடு மட்டுமல்ல, எனக்கு மெக்சிகோ நாட்டிற்கோ, நியூசிலாந்திற்கோ, நெதர்லாந்திற்கோ செல்வதைவிட ஒப்புக் கொண்ட என் கழகக் கூட்டத்தில் பேசுவதுதான் என் முதல் கடமை. அதைத்தான் சொற்பொழிவாளர்கள் மனதில் பதிய வைத்துக் கொள்ள வேண்டும். கழக நிகழ்ச்சிகளுக்கே மேல் எதுவும் கிடையாது. அதற்கு நான் உதாரணங்கள் சொல்கிறேன்.

அதற்கு நான்பாக பேசுகிற நேரம் எவ்வளவு என்பதைவிட, எப்படி பேசுகிறோம் என்பது முக்கியம் என்பதுதான் உங்கள் மனதில் பதிய வேண்டும். நான் சொன்னேன் அல்லவா, ஜீ'லியஸ் சீசர் கொல்லப்பட்டிருக்கின்றான். அங்கே இரங்கல் உரை ஆற்றுவதற்கு எனக்கும் கொஞ்சம் வாய்ப்பு தாருங்கள் என்று கேட்டுக் கொண்டு மார்க் ஆண்டனி வருகிறார். புதிய சொற்பொழிவாளர்களுக்குக் சொல்கிறேன்.

சிகாகோவில் விவகாசனந்தர் உரை!

சிகாகோவில் விவகாசனந்தரை உரையாற்றுவதற்கு இந்திய நாட்டிலிருந்து இந்து மதத்தின் சார்பாக அழைத்தார்கள். அவர் மேடையில் இருக்கிறபோது மனதில் பெரிய குழப்பம். இவ்வளவு பெரிய கூட்டத்தில் எப்படி பேசப் போகிறோம்? எனவே என்ன செய்கிறார் என்றால், நகர்ந்து நகர்ந்து கடைசியாகவே உட்கார்கிறார். அடுத்து பேச அழைத்து விடுவார்களோ என்ற ஒரு தயக்கத்தில் நகர்ந்து நகர்ந்து உட்கார்ந்து, பேச அழைக்கலாம் என்கிறபோது, வேறு யாரையாவது பேச சொல்லுங்கள் என்று சொல்லிக் கொண்டே உட்கார்ந்திருந்த அவரை, இறுதியாக இப்போது நீங்கள் பேசினால்தான், இல்லாவிட்டால் இந்த வாய்ப்பு நீங்கள் இங்கே நேரிடும் என்றவுடன் வந்து பேசுகிறார். பேசுகிறபோது, முதல் இரண்டு சொற்களிலேயே அங்கிருந்த மக்களின் மனங்களை வெல்கிறார். அதுதான் எதிவு முக்கியம். பேச ஆரம்பித்தவுடன் மிகவும் புக்கியும். மேச ஆரம்பித்தவுடன் திரே இருப்பவர்களின் மனம் கவர வேண்டும். பின்னர், அவர்களுடைய மனதில் பதியும் கருத்துக்களை சொல்ல வேண்டும் என்பதற்கு அது ஒரு உதாரணம். அதுவரை அமெரிக்க நாடு கேட்டிராத சொற்றொடரை பயன்படுத்தினார். ‘லேஷன் அண்ட் ஜெண்டில்மேன்’ என்று ஒலித்த அந்த நாட்டில், ‘பிரதர்ஸ் அண்ட் சிஸ்டர்ஸ்’ என்று ஆரம்பித்தார். அரங்கத்தில் கரவொலி ஆரம்பித்தது. பின்னர், அவர் கருத்துக்களுக்கு வரலாறு முக்கியத்துவம் தர ஆரம்பித்தது அது வேறு.

அதுபோல, சில நிமிடங்கள் வாய்ப்பு தாருங்கள் என்று கேட்டு செல்கிறான் ஆண்டனி. அவனுடைய மனதில் இருக்கும் என்ன ஒட்டம் என்பது, இந்த கொலை தவறானது என்பதை மக்களுக்கு சொல்ல வேண்டும். பெரும் கூட்டம் ஆர்ப்பாிக்கும் கூட்டம், அந்த அளவிற்கு அறிவும் நாகரீகமும் இல்லாதவர்கள் என்று சொல்ல முடியாது. மாறாக உணர்ச்சிவசப்பட்டு நிற்கின்ற கூட்டத்திற்கு முன்னால், ஆண்டனி பேச ஆரம்பிக்கிறான். ‘I come to bury Caesar, not to praise him’. நான் பெரும்பாலும் தமிழில் பேசுகிறபோது ஆங்கல்ச் சொற்களை பயன்படுத்துவதில்லை. தவிர்க்க முடியாத இடங்களில் நான் ஒன்று இரண்டை பயன்படுத்துகிறேன். அது உங்களுக்

கும் தேவையான பயிற்சி. இது அண்ணா கற்றுத் தந்தது. அண்ணாவைப்போல் ஆங்கில புலமை உள்ளவர்கள் யாருமே இல்லை. அவரைப்போல வார்த்தைகளில் விளையாடுவது யாருமே கிடையாது.

தமிழ்நாட்டை திரும்பி பார்க்க வைத்த அண்ணா!

நாடாளுமன்றத்தில் ஒருமுறை இரண்டு நிமிடம் அண்ணாவிற்கு கொடுத்தபோது, இரண்டு நிமிடத்தில் என்ன பேசுவது என்று கேட்டார்கள். இப்போதுகூட எங்களின் பல பேருக்கு அப்படித் தான் இரண்டு நிமிடம், மூன்று நிமிடம் மட்டும் தான் வாய்ப்பு கிடைக்கும். மணிக்கணக்கில் எல்லாம் வாய்ப்பு கிடைக்காது. மிகவும் அதிகம் நேரம் கிடைத்தால் 15 நிமிடம், அவ்வளவுதான். அண்ணா முதன்முதலாக நாடாளுமன்றம் சென்றிருந்தபோது, அவருடைய தோற்றம், கணவான்கள் இருக்கிற அவை; மன்னர்களுடைய இளவரசர்கள் அமர்ந்திருக்கும் அவை; பெரிய தொழில் அதிபர் இருக்கிற அவையில், குள்ளமான உருவத்தோடு ஒரு கைத்தறி வேட்டியும், ஒரு கைத்தறி சட்டையும், மேலே ஒரு துண்டு போடு அண்ணா நுழைகிறார். யாருடைய பார்வையையும் கவருகின்ற தோற்றம் அல்ல அது. அதில் பேச அழைக்கிறபோது, அண்ணா எழுந்து சொல்கிறார், ‘I am from Madras. Sorry, prevented to say Tamilnadu’.

‘I come to bury Caesar, not to praise him’ என்று ஆண்டனி ஆரம்பித்தான் அல்லவா. “நான் அவனைப் பாராட்ட வரவில்லை. அவனை புதைப்பதற்காகத்தான் வந்திருக்கிறேன்” என்று ஆரம்பித்தவுடன் கூட்டம் அவன் பேச்சை கேட்க ஆரம்பித்தது. அதுபோல அண்ணா ஆரம்பிக்கிறார், ‘I am from Madras. Sorry, prevented to say Tamilnadu’. என்ன புரிகிறது? எதைச் சொல்லக் கூடாது என்று தடுக்கப்பட்டிருக்கிறோமோ, அந்தச் சொல்லைப் பயன்படுத்துகிற சாமர்த்தியம், இங்கே வருகிறபோது ஒரு தோழர் - எனக்கு நெருங்கியவர் வந்து, ஏடாகூடமாக ஏதாவது பேசுகிறார் என்று வைத்துக் கொள்வோம். நான் உடனே அவரிடம் கோபமாக, “உன்னை மிட்டான் என்று திட்ட நினைக்கிறேன். ஆனால் இந்த தனை பேருக்கு முன்னால் அதை நான் சொல்ல விரும்பவில்லை”. என்ன நடக்கிறது? எனவே, நான் என்ன சொல்ல வேண்டுமோ, அதை சொல்லிவிட்டேன் அல்லவா... அதைப்போல அண்ணா சொல்கிறார், ‘I am from Madras. Sorry, prevented to say Tamilnadu’. நான் தமிழ்நாடு என்று சொல்வதற்கு தடை விதிக்கப்பட்டிருக்கிறேன். அங்கு தான் ஆரம்பம் என்றார். நேரு நிமிர்ந்து பார்த்தார். அடுத்த நிமிடமே அண்ணா சொன்னார், ‘My country is economically ill; educationally dull; industrially nil; but culturally well’ என்றார். அன்று நிமிர்ந்த நாடாளுமன்றம், இன்னமும் தமிழ்நாடு நோக்கி பார்த்துக் கொண்டிருதான் இருக்கிறது. ஏற்க்காக சொல்கிறேன் என்றால், அவ்வளவு புலமைமிக்க அண்ணா, பொதுமேடைகளில் பேசுகிறபோது, ஆங்கிலச் சொற்களை பயன்படுத்த மாட்டார். வளர்கின்ற நாளைக்கு இந்த இயக்கத்தை மேடையில் நின்று காப்பாற்றப் போகின்ற தம்பிமார்களுக்கும் - தங்கைகளுக்கும் உரிமையோடு சொல்வேன். இதை யெல்லாம் நீங்கள் பின்பற்ற வேண்டும்.

வசன நடையில் ஆரம்பித்தால், அதே போக்கிலே - நடைமுறை பேச்சில் ஆரம்பித்தால், அதே போக்கிலே - இங்கு பேசி இருவருக்கும் அதுதான் வேறுபாடு. முதலில் பேசியவர் வசன நடையில் பேசினார். இரண்டாவது பேசியவர் நடைமுறை மொழிக்கு வந்தார்.

ஒருவரின் பேச்சு - பெருங்கூட்டத்தையே மாற்ற முடியும்!

அப்படி பேசிய ஆண்டனி, மெல்ல மெல்ல மெல்ல பேச ஆரம்பிக்கிறபோது, கூட்டம் சச்சலப்பு நிற்கிறது. மெல்ல இவன் பேச்சைக் கேட்க ஆரம்பிக்கிறது. அவன் பேச்சோட்டத்திலே சொல்கிறான், மீண்டும் மீண்டும் அதையே சொல்கிறான். சீசரை நியாயப்படுத்திக் கொண்டே சொல்கிறான். நான் அவனை புகழ்வதற்கு வரவில்லை. அவனைப் புதைப்பதற்காகத்தான் வந்திருக்கிறேன் என்று. பேச்சு முடிவில் அவன் சொல்லி முடித்த கருத்து, மிக நீண்ட நேரம் அல்ல, மிகச் சில நிமிடங்களில் சீசர் கொலை செய்யப்பட்டது படுபாதகம். இது கண்டிக்கப்பட வேண்டியது என்ற உணர்வை மக்களுக்கு தந்தவுடன், அது நேரம்வரை அவனை கொலை செய்தது சரி என்று கூக்குரலிட்டுக் கொண்டிருந்த மக்கள் கூட்டம், கொலை செய்தவர்கள் நோக்கி திரும்ப ஆரம்பித்தது. என்ன புரிகிறது? ஒருவனுடைய சொற்பொழிவு என்பது, ஒரு பெரும் கூட்டத்தைபே மாற்ற முடியும் என்பதற்கு உதாரணம். தமிழன் பிரசன்னா, நான் சொன்ன திருச்சி நிகழ்ச்சியில் பேசுகிறார். அப்போது எனக்கு அவரை தெரியாது. அவருக்கு என்னென ஒளிந்திருக்கும். அவர் - மாணவர்களிடம் பேசுகிறபோது சொன்னார், - “விவகாசனந்தர் சொன்னார், எனக்கு 100 இளைஞர்களைத் தாருங்கள். நான் இந்த நாட்டை தலைகீழாக மாற்றிக் காட்டுகிறேன்” என்று சொன்னார். நாங்கள் 100 பேர் அல்ல, 1,000 பேர் இதோ காத்திருக்கிறோம். எங்களுக்கு ஒரு விவகாசனந்தர் தேவை” என்று சொன்னார். உடனே அந்த அரங்கமே கரவொலி எழுப்பியது. பின்னர் நான் பேச வந்தபோது சொன்னேன், “தம்பி, 100, 1,000 இளைஞர்கள் இருக்கிறீர்கள்.

விவகாசனந்தரை தேடுகிறீர்களே, தேடாதீர்கள்... நீங்கள் விவகாசனந்தராக மாறுங்கள். எல்லோரும் உங்கள் பின்னால் வருவார்கள்”. முதலில் யாவெல்லாம் அவருக்கு கைதட்டினார்கள், அவர்கள் எல்லாம் எனக்கும் கைதட்டினார்கள். இதுதான் மக்களுடைய மனப்பான்மை. சொல்லுகிற கருத்தில் இருக்கும் தன்மை.

இங்கே முதலில் பேசிய தம்பி தமிழ்மாணன், இட ஒதுக்கீட்டைப் பற்றி எல்லாம் பேசினார். அதைப் பேச்சோட்டிலே சொன்னார். பின்னர் அவர் பயிற்சி முகாம்களில் பேச்சுக்கலை கேட்டிருக்கிறேன் என்று சொன்னார். ஒரு மாணவர் களுடைய பெருங்கூட்டம். அதில் பேசி முடிந்தவுடன் கேள்விக்கான நேரம் ஒதுக்கப்படுகிறது. ஒரு மாணவர் எழுந்து கேட்கிறார், “சாதி இல்லை. சமத்துவமான சமுதாயம். ஏற்றத்தாழ்வு இல்லை. எல்லோரும் ஒன்று என்று பேசுகிறீர்களே... சாதி யினால் உயர்வு தாழ்வு இல்லை என்று சொல்கிறீர்களே... எங்களுக்கு அது பற்றி கவலை இல்லை. நான் பள்ளியிலோ, கல்லூரியிலோ சேர நுழைகிறபோது முதலில் அங்கே கேட்கிற கேள்வி, பெயருக்கு பின்னால் நீ என்ன ஜாதி? என்பதுதான். அதற்கு நாங்களாக காரணம் என்று கேட்டோம்”. இந்த கேள்வியை இங்கிருக்கிறவர்கள் நன்றாக கவையிடங்கள், கவனித்தால் அதில் இருக்கிற நியாயம் புரியும்.

இந்த நாட்டில் இஸ்லாமியர் - இந்து வேறுபாடு இருக்கக் கூடாது என்பதற்காக, மகா பேரரசர் அக் பர், ‘தீன் இலாஹி’ என்ற புதிய சமயத்தை உருவாக்குகிறார். அதில் இரண்டு பேரும் ஒன்று என்பதைப்போல, என்ன உணர்த்த நினைக்கிறார் என்றால், ஒருவனுக்கு சொல்லித் தருகிற காரணத்தால் தான் அவனுக்கு மதம் தெரிய வருகிறது. அதில் இருக்கும் வேறுபாடு தெரிய வருகிறது என்பதற்காக, சொல்லாமலே வளர்த்தால் எப்படி இருக்கும்? என்று முயற்சி செய்கின்ற ஒருவகையில், 10 குழந்தைகளை பிறந்தவுடன் தேர்ந்தெடுத்து, வெளியில் - கொஞ்சம் தொலைவில் இருக்கும் தீவிற்கு வாய் பேச முடியாத ஊமைகளிடம் அனுப்பி, 10 வயது வரை வளர்த்துவிட்டு அழைத்து வர சொல்கிறார். பின்னர் மன்றத்திலே நிறுத்தி விட்டு, அங்கே இருந்த எல்லோரிடமும் சொன்னார், “சொல்லித் தந்தால்தான் மதம் என்பது வெறியுடே. இந்த குழந்தைகளைப் பார்த்து நான் கேள்வி கேட்கிறேன். காரணம், இதுவரை அவர்களுக்கு யாரும் - எதுவும் சொல்லித் தரவில்லை. மதம் என்றால் என்ன என்று தெரியுமா? பதில் இல்லை. கடவுள் என்றால் என்ன என்று தெரியுமா? பதில் இல்லை. யார் உயர்ந்தவர்? பதில் தாழ்ந்தவர்? பதில் இல்லை. பார்த்தீர்களா... அவர்களுக்கு எதுவும் தெரியாது. காரணம், அவர்களுக்கு சொல்லித் தரவே இல்லை” என்றார். அப்போது அவையில் இருந்த ஒரு அமைச்சர் எழுந்து சொன்னார், “அவர்களுக்கு பேசவே தெரியாது”. காரணம், வளர்த்தவர்கள் உலகை கள், ஊமைகளாக இருக்கிறவர்களால் பேச வாயற்றதன் காரணமாக எதுவும் சொல்லித் தர முடியாது. சொல்லித் தர வேண்டும், ஆனால் சரியானதை சொல்லித் தர வேண்டும் என்பதுதான் தெரிந்து கொள்ள வேண்டும்.

நூலகத்திற்குச் சென்று படியுங்கள்!

அதுபோல, நீங்கள் கொஞ்சம் மெல்ல மெல்ல பார்த்தால், அந்த தம்பி பேசுகிறபோது கேட்டார், “நான் எதையெல்லாம் முதலில் படிக்க வேண்டும்”. பத்திரிகைகளில் விடுதலை, முரசொலி போதாது. அது இன்றைக்கு வருகிற செய்திகளையும் சேர்த்து சுமந்து வரும். நூலகத்திற்குச் செல்லுங்கள். அண்ணா அறிவாலயத்திற்குச் செல்லுங்கள். பெரியார் திடனுக்குச் செல்லுங்கள். அண்ணா எழுதிய கடிதங்களைப் படியுங்கள். கலைஞர் எழுதிய காவியங்களை படியுங்கள். அங்கு இருக்கும் குடியரசு, பழைய ஏடுகளை படியுங்கள். உங்களுக்கு வரலாறு தெரியும் என்பதைவிட, உங்களுக்கு பல உண்மைகள் தெரிய வரும். உண்மைகள் தெரிய வருகிறபோது, உங்களுடைய உணர்ச்சி அதிகமாகும். நீங்கள் ஆற்ற வேண்டிய கடமை என்ன என்பது தெரியும். எனவே, படிக்க வேண்டும் என்ற ஆர்வத்தை நான் பாராட்டுகிறேன்.

சற்றேறக்குறைய நீங்கள் எல்லோருமே தயார் செய்து கொண்டு வந்தவர்கள்தான். ஒரு பொருள் குறித்து பேச வேண்டும் என்பதற்கு, அதற்கு தேவையான செய்திகளை நீங்கள் தேடுகிறீர்கள். எங்கு இருந்து தேடுவீர்கள்... கடைவீதியிலா? அல்ல. ஒரு நூலகம் என்பது என்ன? புத்தகங்கள் அடுக்கி வைத்திருக்கும் அலமாரிகள் நிரம்பியது அல்ல. அந்த நூலகத்திற்குள் நீங்கள் நுழைகிறபோது ஒரு 10,000 அறிஞர்கள் காத்திருக்கிறார்கள். உங்களுக்கு என்ன என்பதேகம், நான் அதை தெளிவுபடுத்துகிறேன் என்று விளக்குவதற்காக. ஒவ்வொரு நூலிலும் சிந்தனையாளர்களுடைய கருத்துக்கள் அடங்கியிருக்கும். ஒவ்வொன்றிலும் வரலாறு அடங்கியிருக்கும். ஒவ்வொன்றிலும் நாம் தெரிந்து கொள்ள வேண்டிய ஏராளம் இருக்கும். எனவே, படிக்கிற பழக்கம் முதலில் சொற்பொழிவாளர்களுக்கு வர வேண்டும்.

மேடை மூலம் மாற்றத்தை கொண்டு வந்த இயக்கம்!

திராவிட முன்னேற்றக் கழகத்திற்கு என்று உள்ள ஒரு தனிப்பெரும் சிறப்பு என்பது, மேடையின் மூலமாக ஒரு பெரும் மாற்றத்தை கொண்டு வரலாம் என்ற சரித்திரத்தை எழுத ஆரம்பித்தது நம்முடைய கழகம்தான். நான் திராவிட இயக்கத்தின் வரலாற்றை பேசலாம். என்னிடம் அமைச்சர் - மாவட்டச் செயலாளர் இந்தக் கூட்டத்தை ஏற்பாடு செய்தவர் என்ற வகையில், சேகர்பாபு எவ்வளவு நேரம் பேசுவீர்கள்? என்று கேட்டார். “எனக்கு தெரியாது. நான் நிர்ணயித்துக் கொண்டு வருவதில்லை. என்னுடைய பேச்சு போய்க் கொண்டே இருக்கிறபோது பல செய்திகள் ஊடே

தொடர்ச்சி 4-ஆம் பக்கம்